

GOJRI NEWS BULLETIN
23 FEB 2026 1015 HRS
مارنگ گوجری نیوز بولیٹن 23 فروری 2026

یوہ آکاشوانی جموں ہے باغ علی طاہر تیں خبر سُنو۔

KISHTWAR ENCOUNTER

کشتواڑ ضلع مانہہ کل ہوا اک تصادم مانہہ سلامتی دستاں نے 3 دہشت گرداں نانہہ ہلاک کردتو ہے۔ مہارا نمائندہ نے جاکاری دیتا واں سیو ہے، جے تراشی اک غا کوڈ ناں سنگ شروع کی گئی، اک سانجی کاروائی غے دوران اک کچہ کہہ مانہہ چھپیا واں ملی ٹیٹاں نے سلامتی دستاں نانہہ نیڑے آتا دیکھتاں واں اُن ور گولی چلا دتی۔ اس راہ شروع ہوا شدید تصادم غے دوران، یہ ترے دہشت گرد ہلاک ہو گیا۔ یوہ ٹاکرو اک خاص سو ملن غے بعد چھاترو علاقہ غا پسر کوڈ غا مقام ور پیش آيو۔ ٹاکرا آلی جگہ تیں 2 اے۔ کے 47 رائفل، تے کُج گولی سکو برآمد کیو گیو ہے، علاقہ غی کیرہ بندی کرلی گئی ہے، تے تلاشی کاروائی اجیں جاری ہے۔

BRAVE TYSON

بہادری غو اک بے مثال نمونو پیش کرتا واں 2 پیرا سپیشل فورس غا اک سنائفر ڈاگ یعنی سونگھ غے پتو لان آلا گُنا، نے چھاترو علاقہ مانہہ ماریا گیا دہشت گرداں غی موجودگی غو پتو لایو تھو۔ جرمن شیفیڈ غی آعلی نسل غا ٹائسن ناں غا اس گُنا نے دہشت گرداں غی، اس ٹھوک مانہہ چھپیا ہون غو پتو لاتاں واں سب تیں پہلاں پیش قدمی کی جس ور دہشت گرداں نے فائرنگ کی تے اُس غی ٹنگ ور گولی لگ گئی، ور زخمی ہون غے باوجود اس غی پیش قدمی جاری رہی جس غی وجہ نال دہشت گرداں غی کمین گاہ غو سلامتی دستاں نانہہ پتو چل سکيو، تے اس راہ یوہ مشن مکمل کیو گیو۔ ٹائسن ناں غا اس سنائفر ڈاگ نانہہ بعد مانہہ ہیلی کاپٹر غے ذریعے اتوں طبی علاج غی خاطر لیجایو گیو۔ جت اُس غی حالت مانہہ ہُن سدھار ہو رہیو ہے۔

LET MODULE BUSTED

ریاستاں مانہہ شروع کی گئی دہشت گردی مخالف کاروائی غے دوران کل دہلی 3 پولیس نے لشکر طیبہ غا اک گروپ غو پتو لایو ہے۔ دہشت گرداں گا اس گروپ مانہہ 8 دہشت گرداں غو پتو لایو گیو ہے، جن وچوں 7 بنگلہ دیشی شہری شامل این۔ جہڑا جعلی شناختی دستاویزات حاصل کرغے بھارت مانہہ داخل ہو گیا تھا۔ سرکاری ذریعے نے جانکاری دیتا واں دسیو ہے، جے مغربی بنگال تے تامل ناڈو مانہہ تال میل سنگ کی گئی اک کاروائی غے دوران یہ دہشت گرد پکڑیا گیا ہیں پولیس غو کہنو ہے جے دہشت گرداں گا اس گروپ نانہہ بنگلہ دہشت تیں شیر احمد لون عرف راجا عرف کشمیری ناں گا لشکر طیبہ غا دہشت گرد تیں ہدایت مل رہی تھیں۔ واضع رہے جے جموں کشمیر سنگ تعلق رکھن آلا اس دہشت گرد نانہہ دہلی پولیس غا اک سپیشل سل غی طرفوں سال 2007 مانہہ ہتھیاراں تے گولی سکھ غی برآمدگی غا اک معاملہ مانہہ گرفتار کیو گیو تھو۔

RAA DEVP WORKS

جل شکتی محکمہ گا وزیر جاوید احمد رانا نے کل ویڈیو کانفرنسنگ کے ذریعے کی گئی اک میٹنگ غی صدارت کرتا وان، مینڈر مانہ پی۔ڈبلیو۔ ڈی، محکمہ کے ذریعے کیا جان آلا ترقیاتی کماں غی پیش رفت غو جائزو لیو۔ میٹنگ کے دوران، وزیر موصوف نے ایس۔اے۔ایس، سی۔آئی کے ذریعے عملایا جان آلا پروجیکٹاں ای۔ایم۔آر۔ایس ٹانچہ کے متعلق کماں بکھ بکھ سڑک پروجیکٹاں ور جاری کماں غی تفصیلی جانکاری حاصل کی۔ سڑک پروجیکٹ، یو۔ٹی غا کیپکس بجٹ تے نباڈ کے تحت عملایا جارہیا این۔ اس تون علاوہ میٹنگ کے دوران مینڈر قصبہ مانہ پانی نکاسی غا نظام کے متعلق جاری کماں غو وی جائزو لیو گیو۔ میٹنگ کے دوران جناب رانا نے متعلقہ افسراں ور زور پایو، جے وے ان پروجیکٹاں غی عمل آوری کے دوران کماں غا معیار تکمیل غی طے شدہ مدت تے بروقت تکمیل مانہ حائل رُکاوٹاں نانہ دور کرن نانہ یقینی بناو جائے۔ تانچے عوامی تشویشاں غو موثر ازالو کیو جاسکے۔

CS ECCE

چیف سیکرٹری اٹل ٹلو نے بچاں غی شروعاتی دیکھ بہال تے تعلیم بارے سماجی بہبود محکمہ غی مجوزہ مداخلت گو اندازو لان گا سلسلہ مانہ تمام متعلقہ فریقان سنگ اک میٹنگ منعقد کی ہے۔ میٹنگ کے دوران چیف سیکرٹری نے آنگن واڑی مرکزیاں نانہ بچاں غی نشوونما واسطے جامع تے متحرک مرکز بنان غی خاطر تمام محکماں غی طرفوں اک مقررہ مدت کے اندر نتیجہ خیز حل کڈھن غی ضرورت ور زور دتو۔ قومی تعلیمی پالیسی تے وکست بھارت غا نظریہ نانہ عملان غا سلسلہ مانہ بچاں غی شروعاتی نشوونما غی اہمیت اجاگر کرتا وان، چیف سیکرٹری غو کہنو تھو جے کوئی وی قوم اپنا بچاں غی بہتری غی خاطر سرمایہ کاری کرن کے بغیر جامع ترقی غو خواباں نہیں دیکھ سکتی۔

DHS RAJOURI VISIT

ڈائریکٹر ہیلتھ سروسز جموں ڈاکٹر عبدالحمید زرگر نے صحت اداراں غا کم کاج تے لوکاں نانہ صحت خدمات غی معیاری فراہمی غو جائزو لین غی خاطر ضلع راجوری غو دورو لایو ہے۔ اپنا دورہ کے دوران انہاں نے کمیونٹی صحت مرکز تھنہ منڈی مانہ اک جائزہ میٹنگ غی صدارت کی۔ جس مانہ انچارج میڈیکل افسر بلاک منیجمنٹ یونٹ ضلع ریسورس پرسن بی۔اے۔سی، ایم۔ایل۔ایچ پی تے بکھ بکھ صحت پروگراماں غا نوڈل افسر شامل ہوا۔ جائزہ میٹنگ کے دوران، قومی صحت پروگراماں خدمات مہیا کران غا اعدادو شمار، صحت ٹانچہ غی صورتحال، ملازماں غی تعیناتیاں، ضروری ادویات غی دستیابی، تے صحت اداراں غا ریکارڈ غا مناسب رکھ رکھاؤ بارے تفصیلی غور کیو گیو۔

CBC UDH

بھارت سرکار غی اطلاعات و نشریات بارے وزارت غا سنٹرل بیورو آف کمیونیکیشن غا ادھمپور غا فیلڈ دفتر غی طرفوں گجر بکروال ہو سٹل ادھمپور مانہ

پیش گی تشہری پروگرام غا دوجا روز غی تقریب منعقد کی گئی۔ واضع رہ جے
یوہ کنیر میڈیا نمائشی پروگرام 23 فروری یعنی اج تیں آئیندہ 27 فروری توڑی
گورنمنٹ ڈگری کالج ادھمپور مانہ منعقد کیو جارہیو ہے۔ کل غا پیشگی تشہری
پروگرام غے دوران طالب علمان، سٹاف تے عام لوکان نے شرکت کی۔ جہڑا بھارت
سرکار غا ترقیاتی پروگرامان تے سکیمان غی جانکاری غا خواہشمند تھا۔ ان افراد
نے اس پروگرام مانہ بڑی سرگرمی سنگ شرکت کی۔
